



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2005 අංක 6 දරන එකතුකළ අගය මත බදු
(සංශෝධන) පනත

[සහතිකය සටහන් කළේ 2005 මාර්තු මස 30 වන දින]

ආණ්ඩුවේ නියමය පරිදි මුද්‍රණය කරන ලදී.

2005 අප්‍රේල් මස 01 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 1, රජයේ ප්‍රකාශන කාර්යාංශයෙන් මිලදී ලබාගත හැකිය.

2005 අංක 6 දරන එකතුකළ අගය මත බදු
(සංශෝධන) පනත

[සහතිකය සටහන් කළේ 2005 මාර්තු මස 30 වන දින]

එල්. ඩී.-ඕ. 57/2004.

2002 අංක 14 දරන එකතුකළ අගය මත බදු පනත සංශෝධනය කිරීම
සඳහා වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ
පනවනු ලැබේ :—

1. මේ පනත 2005 අංක 6 දරන එකතුකළ අගය මත බදු ලුහුඬු නාමය.
(සංශෝධන) පනත යනුවෙන් හඳුන්වනු ලැබේ.

2. (මෙහි මින් මතු “ප්‍රධාන ප්‍රඥප්තිය”) යනුවෙන් සඳහන් කරනු 2002 අංක 14 දරන
පනතේ 2 වන
වගන්තිය
සංශෝධනය කිරීම.
ලබන, 2002 අංක 14 දරන එකතු කළ අගය මත බදු පනතේ 2 වන
වගන්තිය පහත දැක්වෙන පරිදි මෙයින් සංශෝධනය කරනු ලැබේ :—

(1) ඒ වගන්තියේ (1) වන උපවගන්තියේ —

(අ) “අනුප්‍රමාණ අනුව, එනම් :—” යන වචන වෙනුවට
“අනුප්‍රමාණ අනුව 2අ වගන්තියේ විධිවිධානවලට සහ මේ
පනතේ අනෙකුත් විධිවිධානවලට යටත්ව එනම්:—” යන
වචන ආදේශ කිරීමෙන් ;

(ආ) ඒ උපවගන්තියේ (ii) වන අනුප්‍රේශයේ —

(1) “2004 ජනවාරි 1 වන දින හෝ ඉන් පසුව ආරම්භවන
යම් බදු අයකළ හැකි කාල සීමාවක් සඳහා” යන වචන
වෙනුවට “2004 ජනවාරි මස 1 වන දින හෝ ඉන් පසුව
සහ

(අ) තුන්වන උපලේඛනයේ නිශ්චිතව දක්වා ඇති
භාණ්ඩ සම්බන්ධයෙන්, 2004 නොවැම්බර් මස
18 වන දින ;

(ආ) තුන්වන උපලේඛනය අදාළ නොවන භාණ්ඩ
සම්බන්ධයෙන් 2004 දෙසැම්බර් මස 31 වන
දින,

හෝ ඊට පෙර අවසන්වන යම් බදු අය කළ හැකි
කාලසීමාවක් සඳහා” යන වචන ආදේශ කිරීමෙන්.

(2) “(එහි බදු බණ්ඩය 3/23ක් වේ.) අයකරගනු ලැබිය
යුතුය.” යන වචන වෙනුවට “(එහි බදු බණ්ඩය
3/23ක් වේ.) අයකරගනු ලැබිය යුතුය;” යන වචන
ආදේශ කිරීමෙන් ;

(ඇ) ඒ උපවගන්තියේ (ii) වන අනුඡේදයට ඉක්බිතිව ම පහත දැක්වෙන අලුත් අනුඡේද එකතු කිරීමෙන් :—

“(iii) 2004 නොවැම්බර් මස 19 වන දින හෝ ඊට පසු ආරම්භව 2004 දෙසැම්බර් මස 31 වන දින හෝ ඊට පෙර අවසන් වන කාලසීමාව සඳහා සහ 2005 ජනවාරි 1 වන දින හෝ ඉන්පසුව ආරම්භවන යම් බදු අයකළ හැකි කාලසීමාවක් සඳහා, තුන්වන උපලේඛනයේ සඳහන් පරිදි වූ බදු අයකළ හැකි ශුන්‍ය අනුප්‍රමාණගත භාණ්ඩ නොවන භාණ්ඩ සැපයුම් වල හෝ ආනයනය කරන භාණ්ඩවල වටිනාකම අනුව සියයට පහක අනුප්‍රමාණය (මූලික අනුප්‍රමාණය) මත බදු අයකර ගනු ලැබිය යුතු ය. (එහි බදු බණ්ඩය 1/21ක් වේ) ;

(iv) 2005 ජනවාරි මස 1 වන දින හෝ ඉන්පසුව ආරම්භ වන යම් බදු අයකළ හැකි කාලසීමාවක් සඳහා, හතර වන උපලේඛනයේ සඳහන් පරිදි වූ බදු අයකළ හැකි ශුන්‍ය අනුප්‍රමාණගත භාණ්ඩ නොවන භාණ්ඩ හා සේවා සැපයුම්වල හෝ ආනයනය කරන භාණ්ඩ වල වටිනාකම අනුව, සියයට දහඅටක අනුප්‍රමාණය (සුබෝපහෝගී අනුප්‍රමාණය) මත බදු අයකරගනු ලැබිය යුතු ය. (එහි බදු බණ්ඩය 9/59ක් වේ) ; සහ

(v) 2005 ජනවාරි මස 1 වන දින හෝ ඉන්පසුව ආරම්භ වන යම් බදු අයකළ හැකි කාලසීමාවක් සඳහා, පහත සඳහන් භාණ්ඩ සහ සේවා නොවන භාණ්ඩ හා සේවා සැපයුම් හෝ භාණ්ඩ ආනයනවල වටිනාකම අනුව සියයට පහළොවක අනුප්‍රමාණය (ප්‍රමිති අනුප්‍රමාණය) (එහි බදු බණ්ඩය 3/23ක් වේ) මත බදු අයකරනු ලැබිය යුතු ය :—

(අ) ශුන්‍ය ප්‍රතිශතය මත බදු අයකළ හැකි භාණ්ඩ හා සේවා ; සහ

(ආ) මේ පනතේ තුන්වන උපලේඛනයේ සහ හතරවන උපලේඛනයේ නිශ්චිතව ම සඳහන් භාණ්ඩ සහ සේවා.

(2) ඒ වගන්තියේ (2) වන උපවගන්තියේ -

(අ) ඒ උපවගන්තියේ (අ) ඡේදයේ “සපයා ඇත්නම්” යන වචන වෙනුවට “2005 ජනවාරි 1 වන දිනට පෙර යම් තේ සපයා ඇත්නම්” යන වචන ආදේශ කිරීමෙන් ;

(ආ) ඒ උපවගන්තියේ (ආ) ඡේදයේ “විය යුතු ය.” යන වචන වෙනුවට “විය යුතු ය ;” යන වචන ආදේශ කිරීමෙන් ;

(ඇ) ඒ උපවගන්තියේ (ආ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :—

“(ඇ) (i) රෙදිපිළි පංගු මණ්ඩලයේ ලියාපදිංචි ඇඟළුම් නිෂ්පාදකයන් විසින් හෝ අපනයන වෙළෙඳ ආයතන මාර්ගයෙන් හෝ ශ්‍රී ලංකා ආයෝජන මණ්ඩලයේ ලියාපදිංචි ඇඟළුම් නිෂ්පාදකයන් විසින්, අපනයනය සඳහා ඇඟළුම් නිෂ්පාදනයේ දී ප්‍රයෝජනයට ගැනීම පිණිස, 1996 අංක 33 දරන, රෙදිපිළි පංගු මණ්ඩල පනතින් පිහිටුවන ලද රෙදිපිළි පංගු මණ්ඩලයේ අනුමතය ඇතිව, සැපයුම්කරු විසින් ශ්‍රී ලංකාවේ නිෂ්පාදිත යම් නිමිභාණ්ඩ සැපයුම මත ; හෝ

(ii) ජාතික රාජ්‍ය සභාවේ 1978 අංක 4 දරන ශ්‍රී ලංකා ආයෝජන මණ්ඩල පනතේ 17 වන වගන්තිය යටතේ ශ්‍රී ලංකා ආයෝජන මණ්ඩලයේ ලියාපදිංචි අපනයන වෙළෙඳ ආයතන මාර්ගයෙන් අපනයනය කිරීම සඳහා, 1996 අංක 33 දරන රෙදිපිළි පංගු මණ්ඩල පනතින් පිහිටුවන ලද රෙදිපිළි පංගු මණ්ඩලයේ අනුමතය ඇතිව, එම සැපයුම්කරු විසින් ශ්‍රී ලංකාවේ දී නිෂ්පාදිත නිමි ඇඟළුම් සැපයුම මත,

නිමි ඇඟළුම් නිෂ්පාදකයන්ගේ ක්‍රියාකාරකම් රෙදිපිළි පංගු මණ්ඩලය විසින් නියාමනය කරනු ලබන තාක් කල් සහ එම භාණ්ඩ බැහැර කිරීම පිළිබඳව, කොමසාරිස් ජනරාල්වරයා නියම කරන ආකාරයට ත්‍රෛමාසික පදනමක් මත රෙදිපිළි පංගු මණ්ඩලය විසින් කොමසාරිස් ජනරාල්වරයා වෙත සැපයුම් ප්‍රකාශ ඉදිරිපත් කරන තාක් සහ නිමි භාණ්ඩ එම සැපයුම් ලැබුවත් විසින් නිමි භාණ්ඩ, සත්‍ය වශයෙන්ම අපනයනය කරන ලද බවට කොමසාරිස් ජනරාල්වරයා සෑහීමට පත්වන තාක් කල් ;

(ඇ) සැපයුම්කරුවන් විසින් ශ්‍රී ලංකාවේ නිෂ්පාදිත යම් භාණ්ඩ මුදල් විෂයය භාර අමාත්‍යවරයාගේ අමාත්‍යාංශයේ එකඟත්වය සහිතව සහ 1979 අංක 40 දරන ශ්‍රී ලංකා අපනයන සංචර්ධන මණ්ඩලය පනතින් පිහිටුවන ලද අපනයන සංචර්ධන මණ්ඩලයේ අනුමතිය ඇතිව, අපනයන කරුවන් ලෙස අපනයන සංචර්ධන මණ්ඩලයේ ලියාපදිංචි නිෂ්පාදකයන් විසින් මේ උපවගන්තියේ (ඇ) ඡේදයේ සඳහන් භාණ්ඩ නිෂ්පාදනය කිරීමේ කාර්ය සඳහා සැපයුම් මත, නිෂ්පාදකයන්ගේ ක්‍රියාකාරකම මුදල් විෂයය භාර අමාත්‍යවරයාගේ අමාත්‍යාංශයේ අනුමතය ඇතිව අපනයන සංචර්ධන මණ්ඩලය විසින් නියාමනය කරනු ලබනතාක් කල්, සහ එම භාණ්ඩ බැහැර කිරීම පිළිබඳ සැසඳුම් ප්‍රකාශ, කොමසාරිස් ජනරාල්වරයා නියම කර ඇති පරිදි හා කොමසාරිස්වරයා සෑහීමට පත්වන සේ අපනයන සංචර්ධන මණ්ඩලය විසින් ත්‍රෛමාසික පදනමක් මත සපයනු ලබන තාක් කල් හා එකී නිමි භාණ්ඩ එම සැපයුම් ලැබුවන් විසින් සත්‍ය වශයෙන්ම අපනයනය කරන ලද බවට කොමසාරිස් ජනරාල්වරයා සෑහීමට පත්වනතාක් කල් ;

(3) ඒ වගන්තියේ (3) වන උපවගන්තියේ -

(අ) එහි (ඉ) ඡේදයේ “ආනයනය කරන ලද යම් නැවකට,” යන වචන වෙනුවට “ආනයනය කරන ලද යම් නැවකට;” යන වචන ආදේශ කිරීමෙන් ;

(ආ) ඒ උපවගන්තියේ (ඉ) ඡේදයට ඉක්බිතිව ම, පහත දැක්වෙන අලුත් ඡේදය එකතු කිරීමෙන් :-

“(ඊ) 1996 අංක 33 දරන රෙදිපිළි පංගු මණ්ඩලය පනත යටතේ පිහිටුවන ලද රෙදිපිළි පංගු මණ්ඩලය යටතේ ලියාපදිංචි යම් තැනැත්තකු විසින්, රෙදිපිළි පංගු මණ්ඩලයේ අනුමතය ඇතිව, සහ රේගු අධ්‍යක්ෂ ජනරාල්වරයාගේ හෝ ආයෝජන මණ්ඩලයේ හෝ අධිකෂණය යටතේ, අපනයනය පිණිස ඇගළුම් නිෂ්පාදනය කිරීමේ කාර්යය සඳහා ආනයනය කරන යම් උභයවිධ හෝ උපාංග ;”.

3. ප්‍රධාන ප්‍රඥප්තියේ 2 වන වගන්තියට ඉක්බිතිවම පහත දැක්වෙන අලුත් වගන්තිය ඇතුළත් කරනු ලබන අතර එය ඒ ප්‍රඥප්තියේ 2අ වගන්තිය ලෙස බලපවත්නේ ය :—

ප්‍රධාන ප්‍රඥප්තියෙහි 2අ අලුත් වගන්තිය ඇතුළත් කිරීම.

“අමාත්‍යවරයා විසින් නියමයක් මගින් අනුප්‍රමාණ වෙන්ස් කළ හැකි බව. 2අ (1) 2 වන වගන්තියේ නිශ්චය කොට දැක්වෙන අනුප්‍රමාණයන්, ඒවා එකී වගන්තිය යටතේ කලින් කළ එකතු කළ අගය මත බදු පැනවීම හා සම්බන්ධ වන තාක් දුරට, ඒ කලින් දැක්වුණු අනුප්‍රමාණ වැඩි කිරීම හෝ අඩු කිරීම සඳහා වන තාක් දුරට ගැසට් පත්‍රයේ පළකරන නියමයක් මගින් අමාත්‍යවරයා විසින් වෙනස් කරනු ලැබිය හැකි ය.

(2) අමාත්‍යවරයා විසින් (1) වන උපවගන්තිය යටතේ කරනු ලබන නියමයට අමාත්‍යවරයා අත්සන් තැබූ විට ඒ නියමය ක්‍රියාත්මක වන්නේ ය.

(3) ඒ සෑම නියමයක්ම හැකිතාක් ඉක්මණින් ගැසට් පත්‍රයේ පළ කරනු ලැබිය යුතු ය.

(4) ඒ සෑම නියමයක්ම ඉන් පසුව පාර්ලිමේන්තුවේ යෝජනා සම්මතයක් මගින්, හැකිතාක් ඉක්මණින් අනුමත කරනු ලැබිය යුතු ය.

(5) එවැනි යම් නියමයක් එසේ පාර්ලිමේන්තුව විසින් අනුමත කරනු නොලැබූ අවස්ථාවක, ඒ යෝජනා සම්මතයේ දින සිට පරිච්ඡින්න කරනු ලැබූ ලෙස සැලකිය යුතු ය”.

4. ප්‍රධාන ප්‍රඥප්තියේ 3 වන වගන්තිය, එහි (ඇ) ඡේදයේ “2002 අගෝස්තු 1” යන වචන වෙනුවට “2002 අගෝස්තු 1 ට පසුව එනෙන් 2005 ජනවාරි 1 වන දිනට පෙර” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 3 වන වගන්තිය සංශෝධනය කිරීම.

5. ප්‍රධාන ප්‍රඥප්තියේ 6 වන වගන්තිය මෙයින් ඉවත් කරනු ලබන අතර ඒ වෙනුවට පහත දැක්වෙන වගන්තිය ආදේශ කරනු ලැබේ :—

ප්‍රධාන ප්‍රඥප්තියේ 6 වන වගන්තිය ප්‍රතියෝජනය කිරීම.

“අන්‍යයනය කළ 6. අන්‍යයනය කරන ලද භාණ්ඩවල වටිනාකම —

භාණ්ඩවල වටිනාකම. (අ) තීරු බදු කාර්ය සඳහා තීරණය කරන ලද භාණ්ඩවල වටිනාකම සියයට පහකින් වැඩි කළ අගය ; සහ

(ආ) ඒ හාණ්ඩ සඳහා ගෙවිය යුතු යම් තීරුබදු මුදලකට ගෙවිය යුතු අධිභාරයක්, සෙස් බද්දක්, 2002 අංක 11 දරන මුදල් පනත යටතේ ගෙවිය යුතු යම් වරාය හා ගුවන් තොටුපල සංවර්ධන බද්දක් හා 1989 අංක 13 දරන නිෂ්පාදන බදු (විශේෂ විධිවිධාන) පනත යටතේ ගෙවිය යුතු යම් නිෂ්පාදන බද්දක් ද ඇතුළුව ගෙවිය යුතු මුදල් ප්‍රමාණය,

යන දෙකෙහි එකතුව විය යුතුය.”.

ප්‍රධාන ප්‍රඥප්තියේ 7
වන වගන්තිය
සංශෝධනය කිරීම.

6. ප්‍රධාන ප්‍රඥප්තියේ 7 වන වගන්තිය එකී වගන්තියේ (1) වන උපවගන්තියේ (ආ) ඡේදයේ (vi) වන අනුඡේදයට ඉක්බිතිව ම, පහත දැක්වෙන අලුත් අනුඡේදය එකතු කිරීමෙන් මෙයින් සංශෝධනය කරනු ලැබේ :—

“(vii) විදේශීය ගැනුම්කරුවන්ට ඇඟළුම් අපනයනය කිරීම සඳහා පහසුකම් සැලසීම පිණිස අත්‍යවශ්‍ය සේවාවක් බවට කොමසාරිස් ජනරාල්වරයා විසින් හඳුනාගනු ලබන තාක් ප්‍රමාණයට, කර්මාන්ත අමාත්‍යාංශය යටතේ ලියාපදිංචි, ඇඟළුම් මිල දී ගැනීමේ කාර්යාලයක් විසින් 1996 අංක 33 දරන රෙදිපිළි පංගු මණ්ඩලය පනතින් පිහිටුවන ලද රෙදිපිළි පංගු මණ්ඩලයේ අධීක්ෂණය යටතේ, විදේශීය ගැනුම්කරුවන් සඳහා සපයනු ලබන්නා වූ සහ විදේශ වාචිකාර මුදලින් බැංකුවක් මාර්ගයෙන් ගෙවීම් ලැබෙන්නා වූ සේවා සැපයීම ;”.

ප්‍රධාන ප්‍රඥප්තියේ
20 වන වගන්තිය
සංශෝධනය කිරීම.

7. ප්‍රධාන ප්‍රඥප්තියේ 20 වන වගන්තියේ, (6) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ :—

- (1) ඒ උපවගන්තිය, ඒ උපවගන්තියේ (අ) ඡේදය ලෙස නැවත අංකනය කිරීමෙන් ;
- (2) එසේ නැවත අංකනය කළ (අ) ඡේදයේ, “මේ උපවගන්තිය යටතේ” යන වචන ආදේශ කිරීමෙන් ;
- (3) එසේ නැවත අංකනය කළ (6) වන උපවගන්තියේ (අ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :—

“ (ආ) (2) වන උපවගන්තියේ කවර විධිවිධාන තිබුණ ද, එකතු කළ අගය මත බදු එකතු කිරීම විලම්බනය කරනු ලැබූ විටක, 2 වන වගන්තියේ (2) වන උපවගන්තියේ (අ) ඡේදයේ හෝ (ඇ) ඡේදය යටතේ කරන ලද සැපයුම් වෙනුවෙන් සෑම ලියාපදිංචි තැනැත්තකුම “විලම්බනය කළ එකතු කළ අගය මත බදු යනුවෙන්” පෙන්නුම් කරනු ලබන එකතු කළ අගය මත බදු සංරචකයන් සමග බදු ඉන්වොයිසියක් නිකුත් කළ යුතු ය. මේ ඡේදය යටතේ නිකුත් කරන ඉන්වොයිසියක් මේ පනතේ කාර්ය සඳහා බදු ඉන්වොයිසියක් ලෙස සලකනු නොලැබිය යුතු ය.” .

8. ප්‍රධාන ප්‍රඥප්තියේ 21 වන වගන්තිය එහි (1) වන උපවගන්තියේ “අවසාන දිනට වඩා පසු නොවී” යන වචන වෙනුවට “එක් එක් බදු අය කළ හැකි කාලසීමාව අවසාන වූ පසු මාසයේ විසිවන දින පසු නොවී” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
21 වන වගන්තිය
සංශෝධනය කිරීම.

9. ප්‍රධාන ප්‍රඥප්තියේ 22 වන වගන්තිය, ඒ වගන්තියේ (3) වන උපවගන්තියේ දෙවන අතුරු විධානයට ඉක්බිතිව ම, පහත දැක්වෙන කොටස ඇතුළත් කිරීමෙන් මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ
22 වන වගන්තිය
සංශෝධනය කිරීම.

“ එසේම තවදුරටත්, ප්‍රවාහනයට යොදන මෝටර් වාහනයක් හෝ නිෂ්පාදනය සඳහා යොදන යන්ත්‍ර සූත්‍ර සම්බන්ධයෙන් නොවන එවැනි සැපයුමකට අදාළ ව යම් යෙදවුම් බද්දක් අඩු කිරීමට, සියයට පහක අනුප්‍රමාණය මත නිමැවුම් බද්ද ගිණුම් ගත කරන යම් තැනැත්තකුට හිමිකමක් නොමැති විය යුතු ය :

එසේම තවදුරටත්, මේ පනත යටතේ ඉඩ දෙනු ලැබිය හැකි යම් තැනැත්තකු විසින් සියයට දහඅටක අනුප්‍රමාණය මත ගෙවූ යම් යෙදවුම් බද්දක්, සියයට පහළොවකට සීමා කළ යුතු ය.”

10. ප්‍රධාන ප්‍රඥප්තියේ 25 ඇ වගන්තියේ 5 වැනි උප වගන්තිය පහත දැක්වෙන පරිදි මෙයින් සංශෝධනය කරනු ලැබේ:—

ප්‍රධාන ප්‍රඥප්තියේ
25 ඇ වගන්තිය
සංශෝධනය කිරීම.

(1) ඒ උපවගන්තියේ (උ) ඡේදයේ (ii) වන අනුඡේදයේ “ 2004 ජනවාරි මස 01 වන දින හෝ ඉන්පසුව ආරම්භ වන” යන වචන වෙනුවට “ 2004 ජනවාරි මස 01 වන දින ආරම්භව 2005 ජනවාරි මස 01 වන දිනට පෙර අවසන් වන” යන වචන ආදේශ කිරීමෙන්.

- (2) ඒ උපවගන්තියේ (උ) ඡේදයට ඉක්බිතිව ම පහත දැක්වෙන අලුත් ඡේදය ඇතුළත් කිරීමෙන් :—

“(උඋ) 2005 ජනවාරි මස 01 වන දිනයෙන් ආරම්භ වන බදු අය කළ හැකි කාලසීමාව සඳහා, යම් තැනැත්තකු විසින්, සමාගමක ඒ තැනැත්තාට අයත් කොටස් විකිණීමෙන් ඒ තැනැත්තාට උපදින ලාභ හෝ ආදායම හෝ වෙනත් තැනැත්තන් විසින් එවැනි කොටස් මිල දී ගෙන විකුණනු ලැබීමට උපකාරී වන යම් තැනැත්තකුට උපදින ලාභ හෝ ආදායම වන, මේ පරිච්ඡේදයේ අර්ථානුකූල යම් “නිශ්චිත ආයතනයක හෝ ශ්‍රී ලංකා මහ බැංකුවේ ලියාපදිංචි නොවූ එහෙත් මූල්‍ය සමාගම් සපයන එවැනි සේවාවලට සමාන සේවා සැපයීමේ යෙදී සිටින තැනැත්තකුට උපදින එවැනි ලාභ හෝ ආදායම් නොවන ලාභවලට හෝ ආදායම්”.

ප්‍රධාන ප්‍රඥප්තියේ
26 වන වගන්තිය
සංශෝධනය කිරීම.

11. ප්‍රධාන ප්‍රඥප්තියේ 26 වන වගන්තිය, එහි “මාසයේ පහළොස්වන දිනට” යන වචන වෙනුවට “මාසයේ විසිවන දිනට” යන වචන ආදේශ කිරීම මගින් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ
76 වන වගන්තිය
සංශෝධනය කිරීම.

12. ප්‍රධාන ප්‍රඥප්තියේ 76 වන වගන්තියේ එහි (1) වන උපවගන්තිය පහත දැක්වෙන පරිදි මෙයින් සංශෝධනය කරනු ලැබේ:—

- (1) ඒ උපවගන්තියේ දෙවන අතුරු විධානයේ “ඉඩදෙණු නොලැබිය යුතුය.” යන වචන වෙනුවට “ඉඩදෙණු නොලැබිය යුතු ය ;” යන වචන ආදේශ කිරීමෙන් ;
- (2) “ඉඩදෙණු නොලැබිය යුතු ය.” යන වචන වෙනුවට පහත දැක්වෙන කොටස ආදේශ කිරීමෙන් :—

“ඉඩදෙණු නොලැබිය යුතු ය :

එසේම තවදුරටත්, ත්‍රිරෝද රථ සඳහා කල්බදු පහසුකම් සැපයීම සම්බන්ධ අවස්ථා හැර, එසේ අත්කරගත් භාණ්ඩ හෝ සේවා, බදු අයකළ හැකි සැපයුමක් කිරීමෙහි ලාභාවිත කර තිබෙන සහ ඒ වෙනුවෙන් යම් යෙදවුම් බද්දක් සඳහා හිමිකම් පැමිණි කරනු ලැබ ඊට ඉඩ දී ඇති විටක එහි දී නිදහස් කරන ලැබූ සැපයුමකට ආරෝපණය කළ හැකි නිදහස් කළ සැපයුමක් බවට පත්වන එම යෙදවුම් බද්දේ යම් කොටසක් තිබුණ ද ඒ බදු අයකළ හැකි සැපයුම නිදහස් කළ සැපයුමක් බවට පත්වන බදු අයකළ හැකි කාලසීමාව ඇතුළත එයට ඉඩ නොහැරිය යුතු ය”.

13. ප්‍රධාන ප්‍රඥප්තියේ පළමුවන උපලේඛනයේ II වන කොටස පහත දැක්වෙන පරිදි මෙයින් සංශෝධනය කරනු ලැබේ :—

ප්‍රධාන ප්‍රඥප්තියේ
පළමුවන
උපලේඛනය
සංශෝධනය කිරීම.

- (1) එහි II (අ) කොටසේ (i) වන අයින්මයේ “අමු පොල්, පලා වර්ග” යන වචන වෙනුවට “අමුපොල්, අමු දළ ඇතුළු තේ” යන වචන ආදේශ කිරීමෙන් ;
- (2) එහි II (අ) කොටසේ (iv) වන අයින්මයේ “ගුවන් යානා, හෙලිකොප්ටර්, මුතු, දියමන්ති, ස්වාභාවික හෝ කෘත්‍රිම මැණික් හෝ බල මැණික්, දියමන්ති කුඩු, අගනා ලෝහ, අගනා ලෝහ ආලේපිත ලෝහ, රත්කාසි සහ” යන වචන වෙනුවට, “ගුවන් යානා, හෙලිකොප්ටර් සහ” යන වචන ආදේශ කිරීමෙන් ;
- (3) එහි II අ කොටසේ (x) වන අයින්මය “2004.07.01 දින සිට බලපැවැත් වේ; ” යන්න වෙනුවට “2004.07.01 දින සිට බලපැවැත් වේ” යන වචන ආදේශ කිරීමෙන් ;
- (4) එහි II අ කොටසේ (x) වන අයින්මයට ඉක්බිතිව ම, පහත දැක්වෙන අලුත් අයින්මය ඇතුළත් කිරීමෙන් :—

“(xi) කෘෂිකාර්මික බීජ, කෘෂිකාර්මික පැල, ඉස්සන් සඳහා ආහාර ඇතුළුව කුණිස්සන් සඳහා ආහාර සහ කුකුළු ආහාර හැර සත්ව ආහාර ;”
- (5) එහි II ආ කොටසේ (ii) වන අයින්මයේ “කල්බදු පහසුකම් සැපයීම” යන වචන හා ඉලක්කම් වෙනුවට “කල්බදු පහසුකම් සැපයීම සහ ත්‍රිරෝද රථ සඳහා 2005 ජනවාරි 1 වන දින හෝ ඉන්පසු කල්බදු පහසුකම් වෙනුවෙන් ගෙවිය යුතු යම් බදු කුලී වෙනුවෙන් ත්‍රිරෝද රථ සඳහා කල්බදු පහසුකම් සැපයීම”
- (6) එහි II (ආ) කොටසේ (iii) වන අයින්මයේ “විදුලි බලය සැපයීම,” යන වචන වෙනුවට “විදුලි බලය සැපයීම සහ ජල විදුලි බලය හා තාප බලය නොවන විකල්ප මගින් විදුලි බලය සැපයීම” යන වචන ආදේශ කිරීමෙන් ;

(7) එහි II (ඇ) කොටසේ (viii) අයිතමයට ඉක්බිතිව ම පහත දැක්වෙන අලුත් අයිතමය එකතු කිරීමෙන් :—

“(ix) රුපියල් මිලියන එක සියයකට නොඅඩු ප්‍රාග්ධන ආයෝජනයක් බවට කොමසාරිස් ජනරාල්වරයා අනුමත කළ යම් ව්‍යාපෘතියක් සඳහා, එය ආරම්භ කිරීමේ සිට අවුරුදු තුනක් නොඉක්මවිය යුතු, ඒ ව්‍යාපෘතිය ක්‍රියාවට නැංවීමේ කාලසීමාව ඇතුළත භාණ්ඩාගාරයේ ලේකම්වරයා පළ කරන අකාර්ය ලැයිස්තුවේ භාණ්ඩ නොවන ව්‍යාපෘතිය හා සම්බන්ධිත ප්‍රාග්ධන භාණ්ඩ සැපයීමක් ලෙස සැලකෙන භාණ්ඩ, ඒ ව්‍යාපෘතිය සම්පූර්ණ වූ පසු එමගින් බදු අය කළහැකි සැපයුම් කිරීමට යටත්ව, සැපයීම. (2005.01.01 දින සිට බලපැවැත් වේ.)

(x) 1996 අංක 33 දරන රෙදිපිළි පංගු මණ්ඩලය පනත යටතේ පිහිටුවන ලද රෙදිපිළි පංගු මණ්ඩලයේ ලියාපදිංචි, ශ්‍රී ලංකාවේ පිහිටි යම් ඇඟළුම් මිල දී ගැනීමේ කාර්යාලය විසින් ව්‍යාපාරික කාර්ය සඳහා සපයනු ලබන ඇඟළුම් සාම්පල, ඒ අයිතම විකුණනු නොලබන තාක් කල් ;”

(8) එහි II (ඇ) කොටසට ඉක්බිතිව ම පහත දැක්වෙන අයිතමය එකතු කිරීමෙන් :—

“(ඉ) විදේශ ව්‍යවහාර මුදලින් ගෙවීම සඳහා, තීරුබදු රහිත සාප්පුවලට දේශීය වශයෙන් නිෂ්පාදිත භාණ්ඩ සැපයීම ;”.

ප්‍රධාන ප්‍රඥප්තියට
අලුතින් තුන්වන
උපලේඛනයක් සහ
හතරවන
උපලේඛනයක්
ඇතුළත් කිරීම.

14. ප්‍රධාන ප්‍රඥප්තියේ දෙවන උපලේඛනයට ඉක්බිතිව ම මෙහි පහත දැක්වෙන උපලේඛන මෙයින් ඇතුළත් කරනු ලබන අතර, ඒවා එම ප්‍රඥප්තියේ තුන්වන හා හතරවන උපලේඛන ලෙස බලාත්මක විය යුතු ය :—

“තුන්වන උපලේඛනය

(2 වන වගන්තිය)

මූලික අනුප්‍රමාණය

පහත සඳහන් ද්‍රව්‍ය සැපයීම හෝ ආනයනය -

- (i) සීනි ;
- (ii) පරිප්පු ;
- (iii) අර්තාපල් ;
- (iv) එෂු ;
- (v) කරවල ;
- (vi) දෙරු කිරිපිටි හැර කිරිපිටි ;
- (vii) මිරිස් ;

මේ උපලේඛනයේ (i) සහ (ii) වන අයිතමවල සඳහන් භාණ්ඩ ආනයනය හෝ සැපයීම, 2004 ඔක්තෝබර් 1 දින සිට 2004 නොවැම්බර් 18 දින දක්වා, සියලු කාර්ය සඳහා, එකතු කළ අගය මත බද්දෙන් නිදහස් ලෙස සැලකිය යුතු ය.

භතරවන උපලේඛනය

(2 වන වගන්තිය)

සුබෝපහෝගී අනුප්‍රමාණය

(අ) පහත සඳහන් භාණ්ඩ සැපයීම සහ ආනයනය -

- (i) වායු සම්කරණ යන්ත්‍ර ;
- (ii) ශීතකරණ ;
- (iii) බදුන් සෝදන යන්ත්‍ර ;
- (iv) රෙදි සෝදන යන්ත්‍ර ;
- (v) වැකුම් ක්ලීනර් සහ පොළොව ඔප දමන යන්ත්‍ර ;
- (vi) මුළුතැන්ගෙයි අපද්‍රව්‍ය බැහැර කිරීමේ යන්ත්‍ර ;
- (vii) ආහාර ඇඹරුම් හා මිශ්‍රක යන්ත්‍ර ;
- (viii) උදුන් සහ කුකර් ;
- (ix) හෙයාර්ඩ්‍රයර් / හෙයාර් ඩ්‍රෙසිං උපකරණ ;
- (x) විඩියෝ ජලේයර් (වීසීඩි, ඩීවීඩි) ;
- (xi) කැමරා ;
- (xii) රේඩියෝ, කැසට් සහ මියුසික් සිස්ටම් ;
- (xiii) රූපවාහිනී ;
- (xiv) මෝටර් බයිසිකල්, බයිසිකල්, ත්‍රිරෝද රථ, සහ මගී ප්‍රවාහන බස් රථ, ලොරි, ට්‍රැක් රථ, හා භාණ්ඩ ප්‍රවාහනය සඳහා යොදා ගන්නා වෙනත් යම් වාහන හැර මෝටර් වාහන ;
- (xv) අත් ඔරලෝසු / බිත්ති ඔරලෝසු ;
- (xvi) සංගීත භාණ්ඩ ;
- (xvii) ක්‍රීඩා සඳහා උපකරණ ;
- (xviii) ස්වර්ණාභරණ ;
- (xix) බනිජ් පාන ;
- (xx) මත්පැන් ;

(ආ) වෘත්තිකයන්ගේ සම්මේලන, සම්මන්ත්‍රණ හෝ වෙනත් ඒ හා සමාන කටයුතු නොවන විවාහ මංගල උත්සව සහ වෙනත් එවැනි සම්භාෂණ සඳහා හෝටල්, ආගන්තුක නිවාස, ආපන ශාලා හෝ ඒ සමාන ආයතන මගින් සේවා සැපයීම. මෙයට එවැනි සම්භාෂණ සඳහා ශාලා පහසුකම් කුලියට දීම ද ඇතුළත් වේ”.

අතීතයට බලපෑම.

15. ප්‍රධාන ප්‍රඥප්තියේ -

(අ) 2(3) (ඊ) වගන්තියට මේ පනතේ 2 වන වගන්තියේ කරන ලද සංශෝධනය, 2005 ජනවාරි 1 වන දින දී බලාත්මක වූ ලෙස සියලු කාර්ය සඳහා සැලකිය යුතු ය ;

(ආ) 6 වන වගන්තියට මේ පනතේ 5 වන වගන්තියෙන් කරන ලද සංශෝධනය 2005 ජනවාරි 1 වන දින දී බලාත්මක වූ ලෙස සියලු කාර්ය සඳහා සැලකිය යුතු ය ;

(ඇ) 21 වන වගන්තියට මේ පනතේ 8 වන වගන්තියෙන් කරන ලද සංශෝධනය 2005 ජනවාරි මස 1 වන දින දී බලාත්මක වූ ලෙස සියළු කාර්ය සඳහා සැලකිය යුතු ය ;

(ඈ) 22 වන වගන්තියට -

(i) මේ පනතේ 9 වන වගන්තියේ පළමුවන අතුරු විධානයෙන් කරන ලද සංශෝධනය 2004 නොවැම්බර් මස 18 වන දින දී බලාත්මක වූ ලෙස සියළු කාර්ය සඳහා සලකනු ලැබිය යුතු ය ;

(ii) මේ පනතේ 9 වන වගන්තියේ දෙවන අතුරු විධානයෙන් කරන ලද සංශෝධනය 2005 ජනවාරි මස 1 වන දින දී බලාත්මක වූ ලෙස සියළු කාර්ය සඳහා සලකනු ලැබිය යුතු ය ;

(ඉ) 26 වන වගන්තියට මේ පනතේ 11 වන වගන්තියෙන් කරන ලද සංශෝධනය 2005 ජනවාරි මස 1 වන දින දී බලාත්මක වූ ලෙස සියළු කාර්ය සඳහා සැලකිය යුතු ය ;

(ඊ) 76 වන වගන්තියේ තුන්වන අතුරු විධානයට මේ පනතේ 11 වන වගන්තියෙන් කරන ලද සංශෝධනය 2005 ජනවාරි මස 1 වන දින දී බලාත්මක වූ ලෙස සියළු කාර්ය සඳහා සැලකිය යුතු ය.

2004 අංක 13 දරන
පනතේ 22 වන
වගන්තිය
සංශෝධනය කිරීම.

16. 2004 අංක 13 දරන පනතේ 22 වන වගන්තිය, එහි (ඕ) අයිතමයේ (v) වන ඡේදයේ “2003 ඔක්තෝබර් 17” යන වචන හා ඉලක්කම් වෙනුවට “2003 සැප්තැම්බර් 17” යන වචන හා ඉලක්කම් ආදේශ කිරීමෙන් මෙයින් සංශෝධනය කරනු ලැබේ.

17. 2004 නොවැම්බර් 19 වන දිනයෙන් ආරම්භව, 2004 දෙසැම්බර් 31 දිනෙන් අවසන් වන කාලසීමාව තුළ සහ 2005 ජනවාරි 1 වන දිනයෙන් ආරම්භව මේ පනත ක්‍රියාත්මක වන දිනයෙන් අවසන් වන කාලසීමාව සඳහා, මේ පනතේ විධිවිධාන සලසා තිබෙන පරිදි යම් තැනැත්තකු විසින් එකතු කළ අගය මත බදු එකතු කර ගන්නේ ද ඒ තැනැත්තා නිසි බලය ඇතිව ක්‍රියා කළ සේ සැලකිය යුතුවාක් මෙන්ම එම බදු එකතු කිරීම හා සම්බන්ධව සියලු සිවිල් හෝ අපරාධ නඩුවලට එරෙහිව මෙයින් වගකීමෙන් ආරක්ෂා කරනු ලැබේ.

වගකීමෙන් නිදහස් කිරීම.

18. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය බලපැවැත්විය යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව.

පාර්ලිමේන්තුවේ සිංහල පනත් කෙටුම්පත්වල සහ පනත්වල වාර්ෂික දායක මිල (දේශීය) රු. 870 කි. (විදේශීය) රු. 1,160 කි. අංක 32, ට්‍රාන්ස්වර්ක්ස් මන්දිරය, ලෝටස් පාර, කොළඹ 01, රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට පෙර දායක මුදල් ගෙවා පසුව එළඹෙන එක් එක් වර්ෂය සඳහා ඒවා ලබාගත හැකිය.